

DEĊIŻJONI TAL-KUMMISSJONI

tas-26 ta' Ġunju 2009

li temenda d-Deċiżjoni 2006/415/KE dwar ċerti miżuri ta' protezzjoni fir-rigward tal-influenza tat-tjur tas-sottotip H5N1 ta' patoġenicità gholja hafna fit-tjur tal-Komunità

(notifikata taht id-dokument numru C(2009) 4994)

(Test b'relevanza għaż-ŻEE)

(2009/495/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾, u b'mod partikolari l-Artikolu 9(4) tagħha,

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjar veterinarju u żootekniku applikabbli għall-kummerċ intra-Komunitarju ta' ċerti annimali hajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Wara li kkunsidrat id-Direttiva tal-Kunsill 2005/94/KE tal-20 ta' Diċembru 2005 dwar miżuri Komunitarji għall-kontroll tal-influenza avjarja u li tirrevoka d-Direttiva 92/40/KEE ⁽³⁾, u b'mod partikolari l-Artikolu 63(3) tagħha,

Billi:

(1) Id-Direttiva 2005/94/KE tistipula ċerti miżuri preventivi dwar is-sorveljanza u l-iskoperta minn kmieni tal-influenza avjarja u l-miżuri minimi ta' kontroll li għandhom jiġu applikati fil-każ li din il-marda tfaqqa' fit-tjur jew f'għasafar tal-gaġġa ohrajn. Din tipprevedi li jridu jiġu stipulati regoli dettaljati, hekk kif mehtieg mill-qagħda epidemjoloġika sabiex tissupplimenta l-miżuri minimi ta' kontroll previsti f'din id-Direttiva.

(2) Id-Deċiżjoni tal-Kummissjoni 2006/415/KE tal-14 ta' Ġunju 2006 dwar ċerti miżuri ta' protezzjoni fir-rigward tal-influenza avjarja tas-sottotip H5N1 ta' patoġenicità gholja hafna fit-tjur tal-Komunità ⁽⁴⁾ tistipula ċerti miżuri ta' protezzjoni biex ikunu applikati sabiex tkun evitata l-firxa ta' dik il-marda, fosthom it-twaqqif ta' żoni A u B wara tifqigha suspettata jew konfermata tal-marda. Dawn iż-żoni huma elenkati fl-Anness tad-Deċiżjoni 2006/415/KE. Dan l-Anness, kif emendat bid-Deċiżjoni tal-Kummissjoni 2008/812/KE ⁽⁵⁾ jinkludi partijiet mill-Ġermanja u mill-Polonja. Id-Deċiżjoni 2006/415/KE tiskadi fit-30 ta' Ġunju 2009.

(3) Minhabba li jeżisti riskju kontinwu ta' tifqighat tal-influenza avjarja tas-sottotip H5N1 ta' patoġenicità gholja hafna fil-Komunità, il-miżuri stipulati fid-Deċiżjoni 2006/415/KE għandhom jibqgħu sabiex jintużaw fejn dan il-virus jinstab fit-tjur, biex b'hekk jissupplimentaw il-miżuri stipulati fid-Direttiva 2005/94/KE.

(4) Meta titqies il-qagħda epidemjoloġika attwali b'rabta mal-influenza avjarja fil-Komunità, huwa xieraq li l-perjodu tal-applikazzjoni tad-Deċiżjoni 2006/415/KE jiġġedded sal-31 ta' Diċembru 2010.

(5) Il-Ġermanja u l-Polonja għarrfu lill-Kummissjoni li, minhabba l-qagħda favorevoli tal-marda fit-territorju tagħhom, ma għadhomx japplikaw il-miżuri ta' protezzjoni b'rabta ma' tifqighat kontra l-influenza avjarja tas-sottotip H5N1 ta' patoġenicità gholja hafna. Għaldaqstant, il-miżuri stabbiliti skont id-Deċiżjoni 2006/415/KE għaż-żoni A u B f'dawn l-Istati Membri ma għadhomx jibqgħu japplikaw u dawn iż-żoni għandhom jitnehew mill-Anness ta' dik id-Deċiżjoni.

(6) Id-Deċiżjoni 2006/415/KE għandha għalhekk tiġi emendata skont dan.

(7) Il-miżuri stipulati f'din id-Deċiżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Id-Deċiżjoni 2006/415/KE hija emendata kif ġej:

(1) Fl-Artikolu 12, id-data "30 ta' Ġunju 2009" tinbidel għal "31 ta' Diċembru 2010".

(2) Fil-Partijiet A u B tal-Anness, jitnehew l-entrati għall-Ġermanja u l-Polonja.

⁽¹⁾ ĠU L 395, 30.12.1989, p. 13.

⁽²⁾ ĠU L 224, 18.8.1990, p. 29.

⁽³⁾ ĠU L 10, 14.1.2006, p. 16.

⁽⁴⁾ ĠU L 270M, 29.9.2006, p. 5.

⁽⁵⁾ ĠU L 118M, 8.5.2007, p. 894.

Artikolu 2

Din id-Deciżjoni għandha tapplika mill-1 ta' Lulju 2009.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, is-26 ta' Ġunju 2009.

Għall-Kummissjoni
Androulla VASSILIOU
Membri tal-Kummissjoni
